

இப்புத்தகத்தைப்பற்றி

தமிழ் முரசு

பாலர்கள் படித்துக் களிப்பதற்கு ஏற்ற வகையில் எளிய தமிழில், இனிய கருத்துக்கள் அடங்கிய பாடல்கள் நிறைய உள்ளன. குழந்தைப் புத்தகங்கள் தமிழில் நன்கு வளர்ச்சி பெற்று வருகின்றன என்பதற்கு இந்நூல் தக்க சான்று.

பொன்னி

இதில் சிறுவர்களுக்கான எளிய பாடல்கள் நிரம்பியுள்ளன. குழந்தைகளின் உள்ளம் அறிந்து எழுதியிருக்கிறார், ஆசிரியர் அழ. வள்ளியப்பா. பெற்றோர்கள் குழந்தைகளுக்கு வழங்க வேண்டிய நூல்.

தினசரி

குழந்தைகள் விரும்பும் முறையில், பெரிய எழுத்துக்களில், அழகிய படங்களுடன், புத்தகத்தைச்சிறந்த முறையில் வெளியிட்டிருக்கிறார்கள். பாடல்கள் படிப்பதற்கு ரஸமாக உள்ளன.

கல்கி

‘அழுத பிள்ளை வாயை மூட அம்மாவுக்கு உதவும் மிட்டாய்’ அபூர்வ ருசியுடன் விளங்குகிறது.

கண்ணன்

கண்ணன் எங்கள் கண்ணனாம்.

கார் மேக வண்ணனாம்.

வெண்ணெய் உண்ட கண்ணனாம்.

மண்ணை உண்ட கண்ணனாம்.

குழலி னாலே மாடுகள்,
கூடச் செய்த கண்ணனாம்.

கூட்ட மாகக் கோபியர்
கூட ஆடும் கண்ணனாம்.

மழைக்கு நல்ல குடையென
மலை பிடித்த கண்ணனாம்.



மொத்தம்

எத்தனை?

பட்டணம் செல்ல ஒருராஜா
பயணம் வைத்தார். அவருடனே,

ஒன்றாய்ச் செல்ல, அவருடைய
ஒன்பது மனைவிகள் புறப்படவே,

ஒவ்வொரு மனைவியின் பின்னாலும்,
ஒன்பது குழந்தைகள் சென்றனவாம்.

ஒவ்வொரு குழந்தையின் பின்னாலே,
ஒன்பது நாய்கள் புறப்படவே,

ஒவ்வொரு நாயின் பின்னாலும்,
ஒன்பது குட்டிகள் சென்றனவாம்.





உலகத் தமிழிக் கல்விக் கழகம்

www.worldtamilacademy.com